

# IL-MALTI

## QARI

LI TOHROĠ

*IL-GħAQDA TAL-KITTIEBA TAL-MALTI*

KULL TLIET XHUR

---

XFIH DAN IL-GħADD

---

Dun Mikiel Xerri — Il-ġhali jifnik (R. M. B.) -- Il-Mewġa (IVO MUSCAT AZZOPARDI) — Xi żmien kien dak! (A. C.) — Taqtigħa fil-Kunvent ta' San Duminku tal-Belt (ĠUŻE GATT) — L-Għaġla u l-Arti (D.K.) -- Il-Għelma (D. K.) -- Għidut Malti (R.M.B.)  
Il-Mogħża (D.K.) — Kotba godda.

# IL-MALTI

QARI LI TOHROĠ *IL-GħAQDA*  
*TAL-KITTIEBA TAL-MALTI*

IT-TIELET KTIEB  
TA' L-1937

---

## DUN MIKIEL XERRI

Meta dan il-għadd ta' "Il-Malti" ikun fl-idejn, Dun Mikiel Xerri jkun għalaq mitejn sena mit-twelid tiegħu, u f'Haż-Żebbuġ, ir-raħal ta' twelidu tkun saritlu, għall-ewwel darba, tifikira ftit u xejn sollenni, u rħama b'erba' kelmiet ta' ġieħ tqegħditlu fil-ħajt tad-dar ckejkna li kienet tiegħu.

Min hu Dun Mikiel Xerri? Xtaqna nistgħu nwieġbu għal din il-mistoqsija kif f'pajjiżi oħra jwieġbu għal mistoqsijiet fuq nies kbar li kienu l-ġieħ u l-qawwa tan-nazzjon, jġigifieri ngħidu bir-rqaqat kollha l-fehmiet, l-imħabbiet u l-egħmejjel tiegħu, u nuru mhux biss il-qabar fejn b'għożza kbira huma miżmumin il-fdalijiet tal-ġisem imbierek tiegħu, iżda wkoll il-monument sabiħ li juri lill-Maltin u lill-barrani li jżur il-ġzira tagħna, ix-xbieha ta' wieħed minn dawk in-nies li huma bħala mera ta' virtù kbira għall-ġnus kollha li jiġu warajhom. Ma nistgħux; iżda ngħidu dak il-ftit li nistgħu.

Dun Mikiel kien qassis tajjeb, kien Malti safi, kien raġel qalbieni li bla biża' u bla sogħba, b'rasu merfugħa u b'għajnejh mikxufa, milqut mill-balal ta' l-azzarini franciżi ta' ħajtu għal Alla u għall-ħelsien ta' pajjiżu.

Għalina, bħala xirka letterarja, u għar-Rivista tagħna, dan il-ftit hu aktar minn bizzejjed: għaliex dak li aħna xtaqna ngħidu l-lum mhux jekk dan il-qassis kienx għaref, (bħalma aktarx kien), mhux jekk

baqax xi fdalijiet minnu (bħalma, aktarx, baqa'), anqas jekk tidherx x'imkien daqsxejn ta' tifikira, fir-rħam jew fil-bronz, ta' dan il-bniedem: izda kif qatt ebda poeta Malti ma tqanqal u tħeggeġ quddiem bniedem hekk kbir u ma kitebx għalih xi innu minn dawk li jtajru x-xrar huma u ħerġin mill-forġa tal-moħħ u tal-qalb. Għax kieku xi poeta fl-imghoddi, nigges u qajjem xi ftit lit-tajfa maltija min-ngħas li kienet fiha, għandu mnejn konna nkunu nafu bosta iżjed milli nafu fuq dan il-bniedem, u kien jirtoqom il-qabar tiegħu, jekk ukoll ma kienx jinbena l-monument għal dejjem.

Gio. Antonio Vassallo, li bħalma għidna darba oħra f'din ir-rivista kien bniedem għaqli u poeta taj-jeb, u ħabb lil Malta fl-istorja tagħha, fil-ġmiel tas-sema u tal-baħar tagħha, fl-egħlejjel tagħha naturali u artifiċjali, u ħabb minn qalbu l-lsien ta' pajjiżu u kiteb bih versi l-ħlewwa tagħhom, għaraf iċanfar ħelu ħelu — u għamel sewwa — lin-nies tagħna, talli qatt ma ħasbu jibnu nitfa ta' monument lill-kbir La Valette li bil-għaqal u bil-ħila tiegħu mexxa lill-Kavaleri u lil misserijietna għar-rebħa tat-8 ta' Settembru, 1565. Izda għaliex la hu anqas ebda poeta ieħor ma ħaseb iċanfar lill-pajżani tiegħu li ħallew minsi għal kollox bniedem li fi żmenijiet oħra kienu jitkabbru bih Atene u Ruma?

Imma jista' jkun li l-ħtija ma hix tal-poeti.

Issa li ġgajta ta' kiettieba zghazagh li jħobbu l-lsien malti u l-letteratura maltija fit-tifsir tagħha l-iżjed sabiħ u għoli, qegħdin jifthu bħal ħugġieġa ward, nittamaw illi huma b'versi maħduma bil-għaqal u bis-sengħa fuq l-inkwina ta' l-imħabba għajjura, jagħharfu jqiegħdu fuq ras Dun Mikiel dak ir-rand li jixraq, u mhux fuq ir-ras tiegħu biss izda wkoll fuq ir-ras ta' oħrajn kbar u minsija.

# IL-GHALI JIFNIK

Markanton kien nieżel minn ġebbieta tad-daqqaqa. Laqamhom inwired minn ġidd għal ġidd, għaliex sa minn bosta żmien qabel, lil missier missieru kienu jgħidulu "tal-Kordi"; u b'hekk kont issibu 'l Markanton.

Missieru, m'għandniex xi ngħidu, wired ukoll dan il-laqam u kienu jgħidulu "Fakond tal-Kordi". Kien raġel ixqar, twil, irqajjaq donnu stwiel, kellu baffi kbar u sfiq sa nofs wiċċu, u n-nofs l-iehor bid-daqa u l-mustaċċi mqaxxa; għajnejh żoroq dejjem jibru u jidhku. Liebes inkaxxat, sidrija bi lwien ilellxu u jgħajtu, qmis bajda sidirha mgħoddi bil-lamtu u bil-piegi, bil-pulzieri bojod ifisqulu idejh, maqfulin f'nofshom b'buttuna tal-ħalib, bil-għonq miftuħ u mxaqleb bħal taż-żinżilli tal-lum, b'maktur tal-ħarir iswed taħt l-għonq tal-qmis, maqful b'ħatem jew ġewża tad-deheb b'żewġ dahħaliet għall-maktur, u b'ħafna ħwietem f'subgħajh. Senegħtu, kien idoqq il-vjolin. Martu kien jisimha Vangiela, it-tnejn kienu Karkariżi u nies sewwa kemm tridhom. Dan is-Sur Fakond, għax hekk kienu jsejthulu, kien imbarka fuq ġifen mill-kbar nett, li kien ibaħħar għall-miljunarji u għal l-iktar nies għonja tad-dinja u, miskin, kien miet imgħarraq; martu bil-għali mietet ħesrem warajh u Markanton tagħna safa ltim meta kellu xi tlittax-il-sena. Kien idoqq tajjeb il-vjolin għax kellu l-għira u x-xeħta. Bin is-sengħia, igħidu, għandu nofsha; u billi zijuh, ħu ommu, rah moħħu jtih u jrid, issuktalu l-iskola tal-vjolin, u meta kellu dsatax-il-sena laħaq l-aħjar vjolinista tal-gżira tagħna; ma kienx jagħmel għajb lil missieru!

Markanton kien għadu jitgħallem il-vjolin meta dahħal f'qalbu lil waħda xebba jisimha Luċija, tifla sewwa u bint is-sewwa. Meta kellu għoxrin sena, iżżewwiġha u waħħalha f'rasu li jbewweġ minn Malta; imbarka, għalhekk vjolinista fuq ġifen jismu "Egmont" li wara li damu jbaħħru seba' ġimgħat, il-ġifen ħa pruwa lejn il-Belġju fejn sorgew għal 20 jum sħaħ u setgħu jinżlu l-art kemm iridu. Wara jum-ejn Markanton u tnejn minn sħabu huma u jduru l-belt, ittrakkaw ma' qassis nisrani li stedinhom idoqqu fi knisja u huma ma' rruftawx l-istedina. L-imgħallem tal-mużka ssaħħar wara idejn Markanton, tafagħlu lixkata rasu u rasu

joghgbux jibqa' hemm b'kemm kien jaqla' għal darbtejn fuq il-ġifen u f'kemm ili ngħidlek Markanton tah il-kelma li malli l-flotta ssorġi Malta, iħalli l-bastiment, iċiedi 'l zijuh iż-żewġ griebeg u l-ġonta raba' li kellu fuq ir-riħ tal-knisja l-qadima ta' Birkirkara, jaqta' l-passaġġ għalih u għall-mara u jġi. Hekk għamel, sitt xhur wara kien Namur u għeluq is-sena kellu tarbija.

Taffa ftit minn l-hemm Markanton, imbiegħed minn Malta, għax kif iġhidu bogħod minn l-għajnejn bogħod mill-qalb! Hemm kellu villa l-ġmiel tngħiha b'siesha mtellgħin fuq għaqba għariba mbewsa minn fewġa l-iżjed ħelwa min-naħa l-waħda, mħallta mad-dija tax-xemx li titfaċċa għal fuqha mix-xefaq tal-Lvant u min-naħa l-oħra mberrħa għal fuq wileg kbir, kollu ħdura li għal fuqha kienet titmewweg b'żiffa ħelwa r-riħa li tgħaxxaq ta' ħxejjex u ward ta' l-oħla fwieħa.

Bil-vjolin kien jaqlagħha tajjeb, kellu l-mara tiswa mit-qilha deheb—u hu kien jaf jiżen; għax kien iġibha fuq wiċċ idejh. Izda d-dinja ddur, iż-żmien jitbiddel u jgħaddi jġri fuq id-debba! Is-snin għaddew bħal ħolma u Luċija mardet marda tal-mewt; nefqilha ġidu kollu, izda Luċija marret għand Alla!... Markanton romol u ma baqagħlux ħilief lil ibnu, tfajjel ta' ftit snin, għalla ta' l-imħabba ta' bejniethom u farag waħdieni ta' qalbu. X'garrab bil-marda u l-mewt ta' Luċija Markanton, ħadd ma jista' jfissru. Ma riedx jaf b'xogħol, jaħseb biss fuq il-mewt ta' martu u qatt ma zied tbissem iżjed...

Kemm-il-darba Markanton ma' ibnu kien iġhaddi sa nofs iljieli jdoqq il-vjolin u mat-tnehid tal-kordi jibki u jolfoq lill-maħbuba martu u jxarrab il-kordi tal-vjolin bid-dmugħ ta' għajnejh! It-tifel donnu l-mewt t'ommu ħassha daqs missieru għax marad u baqa' jnin inin sakemm waqa' f'mal-suttill u safa' għadma u ġilda jibki dejjem ma' missieru! Kont tismagħhom, kienu jisiltulek qalbek!

--"Pa," kien ta' sikwit iġhid lil missieru--"Pa, doqq il-vjolin ħalli nibku 'l mamma la ma nistgħux narawha iżjed!" u kien jinfexx jibki u jibikki 'l missieru bħal tarbija. Ma damx żmien twil f'din il-ħajja; it-tifel wasal ukoll biex iwilli u jmur jitgħannaq m'ommu l-għażiża!

--"Papa! meta mmorru ħidejn il-mamma?"--kien iġhid it-tifel lil missieru ta' kull lejla. Missieru kien jikser qalbu

u xofftejh musfara u mriegħda kien iressaqhom fuq ġbin ibnu, il-mimmi ta' ġħajnejh u arah jistampalu bewsa ta' mħabba u jxarrabhulu bid-dmugh li kien waħida f'waħida niezel ma' ħaddejh.

Jifhem biss min ġħandu l-ulied marbutin ma' qalbu.

Meta t-tifel wasal fit-tarf ta' ħajtu, kien iħares lejn missieru u, billi ma kienx jiflaħ jtkellem, kien jagħtih ħarsa ta' ħniena, italla' idu ċ-ċkejtna minn taħt il-ġħiat ta' fuqu u jġħolliha ftit biex ifissirlu jdoqqlu l-vjolin!

Kien jum ta' ġħid kbir ġo Namur u t-tifel kien magħdur wisq u mwassal il-aħħar sigħiat ta' ħajtu u dak in-nhar ma sata' jieħu xejn u stmell kollox; kien nofs in-nhar.

Wiċċu nsibek u sfar bħal qarsa tax-xama', il-ġħaraq beda jxoqq ġħalih, in-nifs beda jnaqqas... ġħajnejh niżlu fil-ħofra u t-tifel donnu ried iġħid xi kelma... iżda ma felaħ. Kien mitluq ġħal mejjet! Qaleb kemm xejn ġħajnejh lejn missieru, qabzulu l-aħħar żewġ demġiat minn xfar ġħajnejh u b'ħarsa miksura ġħamillu s-sinjal biex idoqqlu l-aħħar karba tal-kordi tal-vjolin! Missieru fehem, tniehed u qalbu tnikketet ġħall-mewt. .. twiežen qajl qajl... inxteħet fuq sigġu ma' ġenb ras ibnu l-ġħaziż b'wiċċu lejħ... qabad imriegħed il-vjolin... infexx f'bikja li kienet tislet id-dmugh mill-ġħajnejn... beda jsamma' noti ta' lfiq u biki mill-kordi tal-vjolin... idoqq u jibki... ibnu tah l-aħħar ħarsa miksura... tbissem tbissima ta' l-aḡli tas-sema u radd ruħu 'l Alla wara li b'leħen mitfi qal: "P... a...!"

Missieru ħares ċass fuq ibnu... telaq minn idejh il-vjolin u l-ark...

"Ġes...ù... Ma...ri...ja..."

Qabditu l-ħurħara... ġħannaq lil ibnu... ruħu nsiltet minn ġismu... u Markanton miet bħal ġħasfur, qalbu maq-suma.

R. M. B.

# IL-MEWĠA

Jekk tiftakru sewwa f'San Ġiljan, fit-Trieq li tagħti għal Birkirkara, aktarx in-naħa ta' fuq tat-telgħa u qabel taqbad it-Trieq tal-Mensija—xi għoxrin sena ilu—kien hemm Teatrin. Fih kienu jsiru kull xorta ta' drammi, kummiedji u farsi, u nies kollha ta' San Ġiljan, u hafna minn ta' tas-Sliema, kienu jmorru għal dawn ir-reċti, l-ewwelnett għax id-dilettanti kienu tajbin tassew, imbagħad għax divertimenti oħrajn, dik il-ħabta, ma kienux hemm. Il-Kumpannija, li kien jisimha "IŻ-ŻGĦAŻAGĦ BELTIN", kienet magħmula minn tfal tal-puliti li kienu mdorrijin imorru jgħaddu ix-xhur tas-sajf għall-arja tal-baħar; għalhekk id-dilettanti kienu l-koll tfal ta' l-iskola li jafu l-affarijiet tagħhom sewwa, u jafu jagħmlu l-ħwejjeg kif imiss, u dawn ir-reċti kienu mistennijin bi ħrara minn Sibt għal Sibt.

Fost dawn id-delettanti kien hemm żewġ żgħażaġħ—il-protagonisti ta' din il-ġrajja—li kien jisimhom Ġuzeppi Frendo u Frans Chetcuti. Ta' l-ewwel ma tantx kien jinqala' għar-reċti imma kien makkjettist tajjeb u malli kien jidher fuq il-palk kulħadd kien jinqasam bid-daħk mingħajr anqas ma jkun għadu fetax ħalqu; l-ieħor kien aktarx mistħi imma kellu ħabta kbira biex jirtokka ruħu, u meta kien jinterpreta xi parti żgħira, imma tqila, dejjem kien jagħmel l-isbaħ figura.

U waqt li qed taraw għaddejnin quddiemkom dawk iż-żminijiet ta' għaxxa u hena—San Ġiljan bil-baħar sabiħ tiegħu, miżgħud bil-frejgatin ta' kull daqs u għamla; żgħażaġħ fl-aħjar tagħhom jigg'errew mat-triqat f'xemx taqli, jew miħħutin talit xi sigra tal-ħarrub jissajjaw xi werżieq biex jaqbduh; xalati għad-dawl ta' qamar in-naħa tal-Mensija jew il-Qaliet; it-Teatrin ta' Strada Birkirkara mimli bħal bajda għax il-Kumpannija taż-ŻGĦAŻAGĦ BELTIN sejra tagħti għall-ewwel darba f'Malta id-dramm 'Mgħallaq bla hitija' u wara, il-makkjettist Frendo sejjer iġħanni, ukoll għall-ewwel darba, "Sinjuri, ftit hawn bħali"—sejjer nagħlaq l-ewwel Att ta' din il-ġrajja u nniżzel is-siparju.

\* \* \*

Id-Destin kien qiegħed jaħžen għal Ġużeppi Frendo haġa kbira u l-bomba faqqgħet xi għoxrin sena wara li s-siparju tat-Teatrin ta' San Ġiljan niżel biex itemm il-programm ta' dik ir-reċta qatt minsija, mita Frendo, wara li għanna l-kanzunetta "Sinjuri, ftit hawn bħali", kien ġie mgħolli fuq l-idejn u kulhadd xorob miegħu għax, ftit granet wara, kellu jitlaq għall-Awstralja biex ifittex ix-xogħol.

Frendo, dik il-ħabta, ma kellux ħlief xi għoxrin sena. Missieru, l-Ispiżjar Frendo, ma seta' qatt jistabar li kellu jitlef lil ibnu l-aħjar tiegħu. Ġużeppi ma kellux għalfejn isiefer: l-Ispiżerija kienet hemm, lesta biex ikollha werriet, għalfejn, mela, dak is-safar? Imma Ġużeppi ma ried jisma' b'xejn għax ma setax jifhem kif kellu jgħix haġja magħluqa wara bank ibiġħi xi duwa jew xi ftit ilma mħallat bil-velenu. Malta kienet ċkejna wisq għalih . . . it-triqat dojjoq . . . il-bini baxx. Il-Missier ma kienx jaħsisbha bħalu u l-aħħar kliem tiegħu kien: "Mur, itlaq, siefer, imma hawn għad tispicċa, għax hawn Art twelidek." U ftit wara Frendo sab ruħu l-Awstralja, ġewwa Sidney, bla magħruf minn hadd.

Il-ħabib tiegħu Chetcuti kien taha għall-kummerċ imma wara xi sitta jew seba' snin tiġrib u tagħdib qata' qalbu u, huwa wkoll, kellu jitlaq minn Malta. Chetcuti siefer għal Port Sajd fejn, wara ftit xhur ta' taħbit, irnexxielu jdeffes rasu fil-Kupannija tal-Kanal tas-Sweżj—impieg mill-aħjar li għamlu ħieni għal kollox. Izda mita sab ruħu bghid minn Malta, bghid mill-għaziża Malta tiegħu u mill-familja, beda jhoss il-firda minn dik l-imbierka gżira, firda li armajn marditu u biss kienihoss ruħu mfarrag mita, magħluq f'kamartu, kien jikteb, bil-Malti xi poezija, xi graġja qasira, xi taħdita patrijottika u, fuq kollox, xi drammi u kummidja għall-palk, għax il-ġibda għall-palk ma kien tilifha qatt.

Jum wieħed kien qiegħed jaqra bl-akbar firara l-ġurnali li kienu għadhom kemm waslulu minn Malta u fl-isbaħ iltaqa' ma' l-aħbar li ċertu Malti li jinsab f'Hollywood kien qiegħed jagħmel furur kbir bħala artista taċ-ċinematografu.

Għal Joseph Friends kienet qed tinfetaħ karriera kbira, u haġna ditti kbar ta' Hollywood kienu bil-pika bejniethom min minnhom kellu l-ħila jikseb lil Friends.

"Imma Friends mhux kunjom Malti!" qal bejnu u bejn ruħu Chetcuti, "għada nistaqsi lill-ħabib tiegħi, id-Direttur tar-Rivista Ċinematografika, jekk qattx sama' bih?" U kemm



stagħgeb, l-għada, meta sar jaf li Joseph Friends ma kienx haddiehor hliel il-ħabib tiegħu Ġużè Frendo !

Frendo wara taħbit u twegħir mill-aqwa, wara li kien bata saħiansitra l-ġuħ, kien halla l-Awstralja u mar l-Amerka, fejn ġera ma' mitt belt, u fl-aħħar spiċċa f'New York. Għall-iskola ma tantx kien mill-aħjar imma leħnu patta għan-nuqqas ta' moħħu. Kien ukoll iħobb ħafna li *sports* u, mita kiber, l-iżvilupp ta' ġismu u ta' leħnu għenuh biex jagħtiha għall-palk mhux iżjed bħala dilettant tat-Teatrin ta' San Ġiljan (b'ribalta wiesgħa sew sew ħames metri) imma artista tal-professjoni tat-Teatri ta' New York, minn fejn, targa wara targa, tela' s-sellum tar-Rebħ ta' l-Arti. U mita darba waħda, wieħed mid-Diretturi ta' Dar kbira taċ-ċinemetografu nzerta f'Teatru fejn kien hemm ikanta Friends (għax Frendo, li kif ġa ntbaħtu, deherlu li Joseph Friends kien jixraqqu iżjed minn Ġużepi Frendo) id-destin faqqa' dik il-bomba li kien ilu ħafna jaħzinlu. U fi ftit xhur ismu sar magħruf minn kul-ħadd u l-Arti tiegħu miqjuma.

Chetcuti ried itir bil-ferħ, malli sar jaf dan kollu, u, kif rnexxielu ikun jaf fejn kien iġhammar il-ħabib antik tiegħu kitiblu ittra twila twila fejn fiha talbu ritratt iffirmit minnu, fakkru fil-jiem imġhodija, qallu kemm huwa baqa' jiddelitta bit-teatru, kemm kiteb drammi u kummidji u żellaqlu xi kelma li kien jixtieq jibgħatlu xi drammi jew kummiedja ħalli, jekk jista' ikun, imexxihomlu ma' xi dar magħrufa u, ma għandna xi ngħidu xein, jinterpretahomlu huwa n-nifsu.

Għal ġimgha, tnejn, tlieta... Chetcuti stenna t-twegħiba, imma għalxejn !, stabar u ħaseb : "Min jaf kemm hu mħabbat artist bħal dak; imbagħad l-Amerka qiegħida tant bogħod mill-Eġittu !..."

Reġa' kitiblu u reġa' stenna, imma għalxejn.

Fl-aħħar, biex iħajru jwieġeb, bagħatlu xi programmi ta' Festi li fihom kien jidher isem Chetcuti jew bħala awtur ta' xi poezija, jew bħala awtur ta' xi drammi jew kummiedja; imma anqas din id-darba ma ġiet it-twegħiba.

Chetcuti beda jifantas u ma setax jifhem il-għala l-ħabib tiegħu Frendo kien insieh. Li kien għadu f'Hollywood kien żgur għax kien jaqra fuqu ta' sikwit.

Mela reġa' għamel hiltu u kitiblu ittra sabiħa fejn fiha reġa' fakkru f'ħafna ħwejjeg ta' l-imġhoddi u heġġu biex ma jinsieq il-ħbieb antiki tiegħu li kienu tant iġhożżuh.

Wara xi zahar u nofs waslitlu ittra mill-Amerka; en-velopp kbir. Chetcuti qabditu r-roġġda mita rah quddiemu. Mela, fl-aħħar, xewqtu kienet sejra tinqata'! Fl-aħħar waslitlu t-tweġiba minn għand il-ħabib tiegħu, minn għand Friends, l-artist kbir ta' Hollywood! Fl-aħħar kien ikun jista' juri 'l kulħadd ir-ritratt ta' Frendo b'dedika twila u sabiħa u, bla dubju xejn, żgur li Frendo talbu biex jib-għatlu malajr xi kummiedja tiegħu ħalli jinterpretahielu huwa n-nifsu!

U, b'dawn il-ħsibijiet f'rasu, Chetcuti, fetaħ l-ittra.

Li kieku nzerta bil-wieqfa żgur li kien jistabat ma' l-art. L-ittra kien fiha l-programmi u l-ittri kollha li kien bagħiatlu Chetcuti u kienu marbutin flimkien ma' ittra qasira, mik-tuba bl-ingliż, mis-Segretarju ta' Joseph Friends fejn fiha talbu biex ma jiktebx iżjed ittri stupidi u biex ma jdejjaqx iżjed lil M. Friends. Is-Segretarju spiċċa l-ittra tiegħu hekk. "Mr. Friends qalli biex ingħidlek li huwa, *bħala Amerikan li hu*, ma hux bi ħsiebu jagħti kas tal-kliem zejjed u l-holm ta' rasek!"

Chetcuti baqa' bla nifs; poġġa rasu bejn idejh u beda jibki bħal tarbija.

U s-siparju tal-... ħajja... niżel b'għaġla kbira biex jagħmel final mudern u jaqta' l-bikja li kienet ħierġa minn qiegħ qalb Chetcuti.

\* \* \*

Mita s-siparju tal-ħajja reġa' tela', kienu għaddew minn fuq id-dinja, u minn fuq niesha, xi ħmistax-il-sena u l-prim-attur tagħna, is-sur Chetcuti, kien qata' xewqtu u re-ġa' l-ura Malta għal kollox, b'pensjoni tajba u kapital ġmielu. Issa kellu ftit fuq il-ħamsin sena imma kien jidher ta' anqas.

Chetcuti kien raġel bil-għaqqal u dejjem baża' għal saħħtu, u, bl-impieg tajjeb li kellu u xogħol ta' bla tkagħbir, għenuh biex, wara tletin sena li kien ilu nieqes minn pajjiżu, li qatt ma nesa, jerġa' l-ura fih ħieni u kollu saħħa.

Jum minn dawn, iżda, kien għaddej minn Strada Rjali u għajnejh waqgħu fuq tabella ta' Spizerija: "L-ISPIŻERIJA FRENDO". Ħafna ħsibijiet ta' mrar bdew għaddejjin minn moħħu. . . Ftakar fl-Ispizjar Frendo, f'ibnu, fil-karriera tiegħu bħala artist, fl-ittri li kien kitiblu u f'dik l-ittra mişkuta li

kienet tant wegġġgħetlu qalbu. Wara dik l-ittra hu kien ħalef li ma jkteb qatt iżjed lil Frendo. Mita kien jara ismu x'imkien kien idawwar wiċċu band'oħra. Mita jaqra b'xi trijonf tiegħu iqatta' l-ġurnal b'cejjeċ b'cejjeċ zġħar.... u mita għadda ftit taż-żmien u l-isem ta' Friends kien għab għal kollox mid-dinja tat-Teatru u taċ-Ċinematografu, kif jgħibu l-kwiekeb kollha tas-sema. . . u ta' l-art, Chetcuti kien insieħ għal kollox.

Imma issa huwa u għaddej minn quddiem dik l-ispizerija ftakar wisq tajjeb dak li kien ħass fl-imgħoddi u ried kieku jibqa' għaddej dritt imma ħass ruħu bħallikieku msammar mal-bankina u wara ftit, mingħajr anqas jaf kif, sab ruħu ġewwa l-ispizerija.

"L-ispizjar Frendo hawn jekk jogħġbok?" staqsa lill-ewwel wieħed li ġie quddiem wiċċu, qisu qed jistaqsi għal xi ħadd li kien għadu kif rah xi jumejn qabel.

"L-ispizjar Frendo ilu li miet! u din l-Ispizerija, għal-kemm għadha ġġib ismu, mhix iżjed tal-familja Frendo," wiegħbu b'nofs daħka l-impjegat bħallikieku ried igħidlu: "Int trid tiċċajta!"

"Tassew!! Miskin! Alla jaħfirlu. Taf kemm kien iħobbni lili u . . . . ibnu x'sar minnu?"

"Liema minnhom?"

Chetcuti kien nesa li Ġuzeppi Frendo kellu zewġt aħwa oħra u kieku xtaq li ma jsemmix ismu u baqa' bħal imbik-kem iħares lejn l-impjegat.

"Liema minnhom?" tenna l-impjegat mita rah hekk. "L-artist, dak li kien l-Amerka?"

Chetcuti ħass qalbu tferfer. "Iva," wiegħeb.

"Dak, miskin ma tantx jinsab tajjeb. Jekk tridu mur saqsi għalih il-Furjana, għandu ħanut tax-xorb taħt il-Loġoġ."

"Kif?! Mela Ġuzeppi kien reġa' lura mill-Amerka? U kif kien il-ġurnali ma kienu kitbu xejn fuqu? Dan żgur! Mela l-ġurnali Maltin kienu sejrjn jiktbu kontra wieħed Malti li niżel is-sellum tal-glorja bl-akbar għajb avolja dak il-Malti ma kienx jistħoqqlu ebda mogħdrija għal kif mexa ma'Art twelidu, u. . . ma' ħbiebu.

U, b'dawn il-ħsibijiet iberrnulu rasu telaq il barra, bla

kliem u bla sliem, qalbu mnikkta u b'demgħa niezla fuq ħaddejh.

L-impjegat ma seta' jifhem xejn u qal bejnu u bejn ruħu: "Dan x'miġnun hu!" Imma li kieku seta' jaqra f'moħħ is-sur Chetcuti żgur li kien jagħdru.

Chetcuti baqa' ma jaix kif sieħbu minn dak l-isem kollu li kien għamel u dawk il-flus kollha li kien qala' kien ġie fix-xejn u kull mita kien imur sal-Furjana ma kien iġġaddi qatt minn taħt il-Loġoġ, li Alla ħares qatt ma jiltaqax ma' Frendo wiċċ ma' wiċċ. . . .

IVO MUSCAT-AZZOPARDI

Lixandra, 20-2-36.

## Xi żmien kien dak!

Xi żmien kien dak meta fiċ-ċokon tagħna  
bdejna nċaqalqu r-riġel fil-moġħdija  
ta' ħajja mżewqa kollha ward fi ħdanha  
quddiem żerniq ta' sema bl-isbaħ dija...

Meta bħal omm b'idejha t-tnejn tilqagħna  
ħassejna d-dinja u fraħna b'kulma fiha;  
quddiemna rajna biss uċuh daħkana,  
bla xejn ma nafu xinhu ħsieb, tbatija;

u meta bkejna għaliex tintemm ġo fina  
ma ħassejniex hekk dlonk xi xewqa żgħira,  
u ma' ġenb rasna sibna l-id ħanina

timshilna d-dmugħ u bil-bewsiet fuq fommna  
nisimgħu min iwegħ'dna ħaġa kbira  
li bil-ħsieb tagħna rقادna f'ħoġor ommna l....

Xi żmien kien dak fejn l-ieħor li għaddejna  
f'genn ta' żgħożija meta fil-belliegħa  
ta' mitt xewqa bil-ħsieb mitluf trabbejna  
b'tama ta' rebħ—tal-ħajja l-isbaħ siegħa !

Xi żmien kien dak fejn dak li fih tgħabbejna  
bi ħsieb qalil li l-weraq tar-rebbiegħa  
waqqa' mill-moħħ, imbagħ'd quddiem għajnejna  
tal-bluha ħalla biss l-imsejtna xbieha !

“O dak kien l-isbaħ żmien u nibkuh għadna,”  
tisma' min jgħidlek, u min jaf b'dil-karba  
lejn dak iż-żmien il-ħsieb, min jaf, kemm ħadna !

U biex teħfief il-qalb minn xi tagħbija  
ta' dwejjaq u ta' mrar, O kemm-il-darba  
xtaqnieħ iż-żmien li fih konna tarbija !

Iżda ma nafx l-għaliex nibkuh u tiegħu  
il-jiem nixtiequ nerggħu ngħixu fihom :  
iż-żmien li fih kien kollox ħolm u miegħu  
malli x-xewqat jitwiellu l-qalb tinsiehom :

u xejn ma taħseb, xejn ma tbati bihom,  
u xejn ma tħoss il-qalb, u 'l ħabib tbiegħu  
kull ħin, u l-waqgħat tagħha le tibkihom,  
u ġewwa fiha l-ġieħ ma jarfax driegħu !

Aħjar mitt darba tbati, tħoss il-kedda  
ta' xogħol il-moħħ u r-ruħ, u tgħix fi ġlieda  
inti u taqsam tal-ħajja l-isbaħ medda;

aħjar mitt darba tibki u ssaffi qalbek  
u tarfa' rasek: fuq is-swar ix-xhieda  
tagħti ta' ruħ qalbiena lil min sabbek !

# Taqtiġha fil-Kunvent

## ta' San Duminku tal-Belt

Kien filgħaxija tat-30 ta' Lulju ta' l-1639, fil-Belt, għall-ħabta ta' l-Imwiet, wieħed Kavalier Aragoniż, għadu Novizz, kien fil-bieb ta' daru, bil-qmis u l-qalziet ta' taħt, jistgħall iż-żiffa li kienet. Qrib tiegħu gie wieħed tfajjel iħabbat dar ta' waħda mara; iżda, għat-taħbit tat-tfajjel, ħadd ma wieġeb u għadilli n-Novizz qallu biex ma jħabbatx aktar, għax, milli deher, ma ridux jiftħulu, it-tifel baqa' jħabbat xorta waħda. It-taħbit għalxejn dejjaq lin-Novizz u għalhekk dan heddu li jekk ma jitlaqx, jiftgħulu daqqa ta' ġebła. U fil-ħin li qallu hekk, tmejjel lejn l-art, taparsi sa jerfa' ġebła. It-tfajjel tbeżża' u telaq jigrri mwerwer. F'dalwaqt, in-Novizz isib wieħed fuqu għal għarrieda. Dar-raġel, li ħareġ minn dar mhux bogħod minn fejn kien in-Novizz, u kellu pistola f'idu b'ħames balal, bla wisq kliem għamel in-nar fuq in-Novizz u darbu f'sidru. In-Novizz inxtehet fl-art, u wara ftit miet, waqt li l-ieħor dabbar rasu u għosfor.

L-għada filgħodu l-Ħaqq sar jaf li l-qattiel tan-Novizz kien wieħed jismu Ġann Bjaġju Trimarchi. Dan Trimarchi kien sieheb ma'ieħor, jismu Ġiardo fi qtil ta' wieħed Maħznier taż-żejt ma' l-Università tal-qmuħ. Għal dana l-qtil tal-Maħznier, Trimarchi kien maqbud u miżmum f'Sant'Jermu, iżda wara ħarab mill-Kastell u mar jistkenn fil-Knisja ta' San Duminku tal-Belt. F'dil-Knisja kien hemm jistkenn ukoll ieħor jismu Ġakki Calli u dan u Trimarchi saru ħbieb ħafna.

Ġakki Calli kien Sqalli. Kien gie Malta wara li fi Sqallija kien għamel xi għaxra jew tnax-il-delitt. Meta wasal hawn kien maqbud u mitfugħ f'Sant'Jermu. Iżda fl-1637 irnexxielu jaħrab minn dana l-Kastell, u kif għedna, mar jistkenn fil-Knisja ta' San Duminku.

Calli, Trimarchi u tlieta oħra li kienu jistkennu fil-Knisja ta' San Duminku, kienu l-biża' ta'kulħadd. Minn hemm kienu joħorġu jduru mal-Belt, armati sa snienhom. Kienu jzuru 'l bejtiegħa, u bit-theddid kienu jisolħulhom il-flus. Dil-ħaġa kienet issir bil-lejl, jew bin-nhar, kull meta jfettlilhom, għax kull ħin kien iġġodd għalihom. Barra minn dan, kienu jagħmlu kulma jridu u jogħgħobhom. U billi dak iż-żmien l-Is-

birri fil-Belt kienu jingħaddu fuq is-swaba' ta' id waħda, ħadd ma kien jittarraff iżommhom.

Wara li Trimarchi qatel lin-Novizz Aragoniż li semmej-na, ma reġax mar jistkenn fil-Knisja ta' San Duminku, fejn sħabu. Trimarchi qabad it-trieq ta' barra l-Belt u mar jistkenn fil-Knisja tad-Duluri, f'tal-Pietà, li dik il-ħabta kienet f'idejn il-Patrijiet ta' Santu Wistin, taqdi bħala Kunvent tagħhom.

Xi Kavalieri, ta' ġens wieħed man-Novizz Aragoniż maqtul ingħaqdu ma' bosta kavalieri ta' ġnus oħra. u marru għand l-Isqof, u qalgħu minn għandu li jstgħu jaqdbu u jieħdu lil Trimarchi mill-Knisja tad-Duluri. Għal dina l-bieċa marru magħhom, lejn tal-Pietà, il-Mastru Skudier, il-Gran Viskont u l-Isbirri tal-Kistlanija. Izda, billi Trimarchi kien iġġasses għall-ħarsien tiegħu b'dehwa kbira, malli ra dawk in-nies kollha mexjin għal ħidejh, fehem malajr x'kien ġej għalih u bla telf ta' żmien xejn telaq mill-Knisja u qabad il-wesgħa tar-raba' b'żewġ pistoli f'idejh. U hekk għosfor minn taħt għajnejhom u ħeles minnhom.

In-nies tal-Ħaqq damu tlitt ijiem u tlitt il-ġieli jfittxuh u jissajjawh bla ma setgħu jsibu fejn mar jinħeba.

Wara saru jafu li fil-ħarba tiegħu, iltaq' ma' wieħed jismu Ġanfrangisk, ħabib tiegħu ħafna, u billi Trimarchi ma kellux balal u polvri, tah qrajjen u talbu biex jibagħtu għand Ġakki Calli, ħalli jimlihulu bil-balal u l-polvri u jħallihulu għand wieħed, fejn wara Trimarchi kellu jmur għalih.

Dat-tagħrif issokta jxewwex u jimla aktar lill-Kavalieri għal Ġakki Calli, li kienu diġa mdaħdħin mhux bil-ftit għalih fuq ħtijiet oħra kbar li kien għamel.

Ħabat li, fis-6 ta' Awissu, 1639, daħlu fil-port erba' xwieni tal-Ordni. Żewġ Kavalieri Spanjoli kienu għaddejjen qrib il-Knisja ta' San Duminku u lemħu quddiemhom miexi wieħed żagħżuġħ liebes bħalma kien jilbes Trimarchi, barra milli wkoll minn ġismu kien jidher donnu hu. Dawn il-Kavalieri Spanjoli, billi kienu jafu bil-qtil tan-Novizz Aragoniż, u lil dak iż-żgħażuġħ ħasbuh Trimarchi, bdew jgħajtu: "żommuh lil dak il-qattiel," ħarġu x-xwabel u telqu jigru għalih. L-ieħor malli ntebaħ bihom, ħarab, ħareġ pistola u telaq għall-Knisja ta' San Duminku. Kif dan iż-żagħżuġħ qorob lejn il-Knisja, fil-bieb, deħru Ġakki Calli u tnejn oħra miegħu. Dawn, bil-pistoli f'idejhom, heddu lill-Kavalieri li jagħmlu n-nar fuqhom, kemm-il-darba jittarrfu jmissuh.

Il-Kavaleri, billi ma kellhomx għajr ix-xabla u sejf, u għalhekk raw li ma setgħu jagħmlu xejn man-nar, żammew ruħhom lura, dawru denbhom u baqgħu sejrjn. Izda meta telqu, Gakki Calli għbed warajhom il-pistola fl-ajru. Għal dana l-insult, iż-żewġ Kavaleri għadbu għas-sħiħ, u f'kemm trodd salib, għabru magħhom għadd sewwa ta' Kavaleri oħra u dawn telqu l-koll għall-Knisja ta' San Duminku, mhejjija bl-ixkubetti. Izda billi malli waslu hemm, sabu l-bibien tal-Knisja magħluqa dawru l-Kunvent minn kullimkien, biex ta' ġewwa ma jkunux jistgħu jaħarbu, u talbu lill-Patrijiet ħalli jagħtuhom f'idejhom lil dawk in-nies.

Il-Gran Mastru li kien il-Palazz, qed jiekol imdawwar bis-Siniskalk u l-Gran Kruċi, malli sama' bli ġara, baqgħat malajr lis-Siniskalk u xi Gran Kruċi li kellu jieklu miegħu, biex ighidulhom iwarrbu u jitilqu minn hemm; izda l-Kavaleri ma riedu jisimgħu b'xejn. Fuq hekk, il-Gran Mastru reġa' baqgħat malajr il-Marixxall ta' l-Ordni bil-Bastun tal-Ħaqq f'fidu, flimkien mas-Siniskalk, bosta Gran Kruċi u ħafna Kavaleri. Il-Marixxall beda jwiddibhom u jheddidhom b'pieni ħorox, kemm-il-darba ma jitilqux minn hemm. Izda l-Kavaleri tmellħu minnu u mill-Bastun tal-Ħaqq li kellu, għax baqgħu fejn kienu, iridu biss lil dawk l-erbgħa taħt idejhom.

Meta l-Marixxall ra li ma beżgħux mis-setgħa li kellu, tkellem mal-Gran Kruċi u mal-Vigarju ta' l-Isqof, li s-Siniskalk kien baqgħat għalih biex jiġi minn daru, ħalli jaraw kif sa jsewwu dil-bieċa. Dawn qalu lill-Kavaleri, li sa jidhlu fil-Kunvent u jgagħlu lil Calli u lil sħabu jroddu rwieħhom minn rajhom u mbagħad jehduhom fil-ħabs, jew ta' l-Isqof jew tal-Kistlanija, u wara jsir il-Ħaqq li jisthoqq minnhom. Il-Kavaleri qagħdu għal dan, u l-oħrajn daħlu l-Kunvent weħidhom, marru fejn Gakki u sħabu jgħidulhom biex jerħu rwieħhom f'idejhom, izda dawk ma redux, għax il-bieċa ma għoġbithomx. B'danakollu, biex iberrdu l-għadab tal-Kavaleri, u dawn ifittxu jitilqu minn hemm, ħarġu fil-bieb tal-Kunvent ighidulhom li Calli u sħabu qegħdin f'idejhom marbuta u sa ftit ieħor jehduhom il-ħabs, imbagħad reġgħu daħlu ġewwa, bil-ħsieb li jtennu jħajru lil Calli u lil sħabu biex ma jwebbsux rashom iżjed. Izda dawn ingħalqu f'kamra u ma riedu jafu u jisimgħu b'xejn.

Il-Kavaleri xebgħu jistennew barra. Fl-aħħar daħlu ġewwa l-Kunvent huma wkoll. Marru fejn kienu magħluqa Gakki u sħabu, u riedu jitfgħu l-bieb tal-kamra ġewwa. Izda Gakki u l-oħrajn fetħu n-nar bil-pistoli għal fuqhom.



Balla laqtet lil wiehed Kavalier fi rkoopptu, imma billi din, sa kemm għaddiet mill-injam tal-bieb, tilfet saħħitha, ma għamlitx haġ'oħra ħlief benglithielu biss. B'hekk il-Kavaleri ntebħu malajr, li, kemm-il-darba jiftħu l-kamra, b'rashom idur għax jibqgħu mejta. Għalhekk warrbu minn fejn il-bieb u telgħu fuq il-bejt tal-kamra. Hemm għamlu ħofra kbira fis-saqaf u bdew jisparaw minnha bl-ixkubetti għal gēwwa l-kamra. Izda b'hekk mhux biss ina għamlux ħsara lil dawk ta' isfel, imma fuq il-bejt sabu ruħhom mikxufa għan-nar ta' l-oħrajn. Izda ma qatgħux qalbhom: gēibu ħafna tiben, tawh in-nar u xeħtuh isfel, għal gēwwa l-kamra, biex, jew jaħarqu lil dawk ta' isfel, inkella mħabba d-duħħan ikollhom jiftħu l-kamra u joħorgu minnha. U hekk gara: malli dawk fetħu t-tieqa u tfaċċaw għal barra, il-Kavaleri għamlu n-nar fuqhom u Gakki Calli u tnejn oħra baqgħu mejta. Ir-raba' wiehed, qabeż mit-tieqa u baqa' midrub b'daqqa ta' sejf. Ingħad li gēie milqut minn Calli, waqt li dan kien q'ed jaqbeż għal isfel. Il-midrub ħaduh lejn l-Isptar biex jid-dewwa. Izda Trimarchi ma kienx wiehed minn dawk l-erbgħa; dak baqa' jigrī maħrub fir-raba, idabbar rasu kif jista'. Il-Gvern għamel kemm seta' biex jaqbdū taħt idejh, sa ħareġ Bandu fejn wiegħed il-flus għal min jaqbdū ħaj jew mejjet.

Fil-kamra li kienu Gakki Calli u l-oħrajn, sabu 35 biċċa armi tan-nar. Fuq Calli sabu xi ħwejjeg ta' mara, u għalhekk il-gisem mejjet ta' Calli gēie mibgħut għand l-Ingizitur, biex isir proċess fuq dina l-biċċa, u jingħamel il-ħaqq li jistħoqq minnu. It-tnejn l-oħra difnuhom fil-Kappella ta' San Viċens.

Il-biċċa li għamlu l-Kavaleri kienet kerha wisq. Fiż-zmien li qeġħdin insemmu (1639), ħadd ma kien jista' jmiss xagħra minn bniedem mistkenn fi Knisja, tkun xi tkun il-ħtiġa li jkun għamel. Lanqas il-ħaqq ma kien jista' għalih. Min jittarraff jikser l-immunità tal-Knejjes, kien jaqa' fl-ċensura u jiġi skumnikat. Mhux darba u tnejn, nies li ħadu sehem fi ksur ta' immunità, kellhom isiefru u jmorru Ruma biex jaqilgħu l-maħfra ta' dnu biethom. (1)

Minn dan li għedna wiehed jista' jaħseb kemm kienet kbira l-ħtiġa li waqgħu fiha l-Kavaleri, meta dawn qatlu nies li kienu mistkennjin ġo Kunvent.

(1) Imħabba ksur ta' immunità li sar mill-Qorti taġħna fl-1637, kelhom imorru Ruma l-Avukat Fiskal tal-Kistlanija u l-Imħallef tal-Kriminal Gulju Cumbo, biex hemm jaqilgħu l-maħfra ta' ħtijiethom. Fi "Il-Hmar" tat-13 ta' Diċembru 1924, konna gēibna xi haġa fuq l-Imħallef Cumbo.

Meta l-Isqof sama' x'għamlu l-Kavaliieri, hargé l-iskomunika għal dawk kollha li hadu sehem fil-ksur ta' l-immunità. Din l-iskomunika lanqas l-Isqof in-nifsu ma kien jista' jerga' jnehhihielhom mingħajr ir-rieda tal-Papa. Għalhekk l-Ordni beda l-hidma tiegħu biex Ruma taħfrilhom. Barra minn dan, il-Gran Mastru, flimkien mal-Kunsill tiegħu, fittxew jagħmlu Ligijiet horox hafna għal min jerga' jittarraff jagħmel hwejjeġ oħra bħal dawn.

Wara hafna talb mill-Ordni, Ruma hargét il-Brevi tal-maħfra għal dawk li hadu sehem fil-qtil li semmejna. It-tewba għall-maħfra ta' għamilhom ma kinetx harxa wisq. Kellhom joħorġu 200 skud biex tiżzejjen waħda mill-Kappelli li hemm fil-Knisja ta' San Duminku tal-Belt. B'hekk helsuha aktar hafif milli kieku kellhom imorru Ruma, għand il-Papa li biex imorru hemm u jerggħu lura kien ikollhom jonfqu bil-wisq aktar min-nefqa ta' flus li semmejna.

**Guzè Ġatt.**

# L-GHAĠLA U L-ARTI

Iż-żmien li aħna fih hu żmien tal-għaġla, żmien tal-heffa f'kollox: fil-vjaġġi, fix-xogħol, fl-arti u, konna sa ngħidu, fil-ħajja wkoll.

Vjaġġi li dari jsiru fi ħmistax-il-gurnata illum isiru f'anqas minn ħmistax-il-siegħa: biċċa xogħol li bl-idejn kienet trid ix-xhur illum bil-makni tinħadem f'anqas minn jum; ktieb li dari kien jitlob is-snin biex jinkiteb, jintabagħi u jixtered, illum issibu miegħek qisu f'ħolma. Il-bniedem sar donnu bla sabar, dejjem imgħaġġel, dejjem ma jlaħħaqx: għalhekk il-ħajja donnha qsaret, u dak li fiż-żmienijiet l-imgħoddija kien jeqdiem f'mitt sena, illum jista' jeqdiem f'anqas minn mitt jum.

Din il-heffa u din il-għaġla ġiebu tibdil kbir mhux biss fil-ħajja materjali, iżda wkoll fil-ħajja xjentifika u l-iżjed fil-ħajja artistika. Hi hekk kbira din il-għaġla li xi wħud donnhom jibzżgħu li sa kemm jiġu biex imutu huma, ix-xogħlijiet artistici tagħhom ikunu diġà qdiemu, u biex għallinqas l-opri tagħhom ma jmutux qabilhom, ħasbu li jpingu, jonqxu u jiktbu xi ħwejjeġ li huma jaħsbu li jkunu jingħoġbu fiż-żmien li għad irid jiġi. Inħoloq hekk dak li f'dawn l-Arti jissejjah *Futuriżmu*.

Jarġa', billi bil-heffa fil-vjaġġi u l-aktar bil-heffa tal-komunikazzjonijiet bir-radjo il-"boghħod", nistgħu ngħidu li ħarab mid-dinja, u l-pajjiżi, għalkemm eluf ta' mili mifrudin minn xulxin, saru donnhom pajjiż wieħed, tnisslet ukoll il-fehma u x-xewqa ta' Arti Internazzjonali, jiġifieri ta' Arti —pittura skultura mużika u poezija li tista' togħġob lil kulħadd fid-dinja u *tkun* ta' kulħadd.

Ħafna żgħażaġħi, li dejjem u kullimkien iħobbu l-ġdid u bil-hegga kollha ta' qalb mimlija saħħa u tama jintefgħu għal kull ma turihom il-fantasija, dlonk ħaddnu dawn il-fehmiet, u llum tara u tisma' ħwejjeġ illi, jekk xi drabi juru xejriet sbieħ u għaqlin f'min jaħdimhom, bosta drabi oħra juru illi l-ġdid fl-Arti ma hux ħaġa oħra ħilief thewġin

tal-moħħ u dehriet fiergħa ta' ġmiel li ma jinsab imkien ħlief fil-fantasiya ta' min joħloqhom.

Ġħalhekk fuq din l-arti maħluqa mill-ħajja nervuża u maħruba tal-lum, in-nies ta' nervi qawwijin u ta' qalb soda ma tkellmux la bi kliem ta' tiffir anqas bi kliem ta' tama sabiħa; bil-maqlub qalu fuqha kliem li juri ċar li huma ma rabtux qalbhom magħha.

Erba' kelmiet, li fihom xi ttiegħem, fuq il-Poeżija Moderna li trid tinqata' għalkollox mix-xejra tal-poeżija taż-żmien ta' qabilna, qalhom G. K. Chesterton: "Dak li trid id-dinja, u dak li d-dinja qiegħda tistenna ma hix Poeżija Moderna jew Poeżija Klassika, jew Poeżija Neo-klassika--iżda Poeżija Tajba". (Ara: 'The Illustrated London News tad-9 ta' Frar, 1935). U fuq l-Arti, l-aktar fuq il-Mużika Internazzjonali, erba' kelmiet il-ġmiel tagħhom xeħet bir-Radjo lill-ħbieb ta' l-Amerika Ottorino Respighi fit-taħdita tiegħu fuq il-Mużika Taljana tal-lum: "Jiena ma nemminx illi Arti Internazzjonali tista' tgħix: l-arti ma tistax titrawwem jekk ma hix ħierġa mill-qiegħ tal-qalb, jekk ma hix il-wirja u t-tifsira ħajja ta' bniedem. U billi l-għelma ewlenija u l-iżjed qawwija ta' kull bniedem hi dik tan-nisel u tal-ġens, l-arti trid tkun b'saħħa l-espressjoni ta' poplu. Tista' mbagħad issir universali, jekk ikollha l-qawwa u s-setgħa li tfigħer u ssaħħaħ dawk is-sentimenti li qegħdin fis-sisien tas-sura tal-bniedem u li għalhekk huma wirt tal-ġnus kollha." (Ara: Radio Corriere tal-10 ta' Frar, 1935).

DUN KARM

# IL-GHELMA \*

(*Tifkira tat-8 ta' Settembru, 1565*)

Għannu l-Harsien! lill-Qalbenin ta' darba,  
mramma ġisimhom ta' qawwa bla qies!  
Tfisser MEWT tas-SALIB jew tan-NOFS-QAMAR  
it-TAQBIDA--Bandiera żzomm il-ġies.

ABJAD—safa tal-qlub,  
AHMAR—dmija mxerrdin;  
Qimu l-BANDIERA, u intom  
tagħtu ġieħ lill-MEJTIN.

Ma jiswa xejn il-ward fuq it-TIFKIRA,  
xejn il-kliem u l-bandieri mifruxin;  
kollox duħħan jekk ta' kull wieħed minna  
il-QALB mhix SAFJA ġo nirien hajjin.

ABJAD.—eċċ.

Aħilfu, mela, l-LUM, irġiel, tfal, nisa,  
li tqimu lill-BANDIERA tas-SAFJIN :  
GHELMA!—iżda tfisser dak li kulhadd jifhem,  
SEDQA 'l ALLA, 's-Sultan 'l-Art tal-Maltin.

ABJAD—eċċ.

DUN KARM

25-4-37

\* *Mill-Ingliż ta' Miss May Butcher.*

# Għajdut Malti

(*Issibu Għajdut ieħor fil-'Malti' ta' Settembru, Dicembru 1934  
u Marzu 1935*).

Kellu xi tabxa sewwa l-Qorti  
Imqaxqax daqs Gobb  
Jidħak bix-xemx għaddejja  
Mhux kif ġieb u laħaq  
Riżq u barka  
Dur dur fejn ried ġiebha  
Imur għal riħu.  
Kollox mill-art. (Jiġifieri tixħet kollox nej u flimkien  
fil-borma.)  
Hadu fuq demm id-dars.  
Kemm ġiebha bi kbira.  
Irid parank biex jiċċaqlaq  
Ġriet ix-xniegħa.  
Tismax qanpiena waħda.  
Taħlef għal hadd.  
Miet b'laħmu u b'xaħmu.  
Jiswa mitqllu deheb.  
Mohħu ma jtihx, mohħu qasir, ma jilħaqlux  
Trid tkun bil-pinna u l-klamar miegħu.  
Ighix bl-akkerija.  
Rajtu angļu quddiemi.  
Ridt l-art tiblagħni.  
Il-kliem bħaċ-ċirasa.  
...u x'inhu jdurli mal-lewża  
Mhux hlief irahħamli  
Issa dhaltli gol-għalqa  
Darba jdoqq l-arloġġ  
Baħrin aħna  
Dak baħri tal-bnazzi  
Riedha bl-art u l-baħar.  
Il-ghawi hu l-genn.  
Ta' kuljum iwagħga' r-ras.  
Ma jħallix waħda taqa'.  
Qadim tapizzolu.  
Għandu anemija ddoqq l-iskotti.  
Għandu deni ta' žiemel  
Għandu deni jisreg  
Darba tigi żewġ

Hożż fl-ilma  
 Xotta bħal plajja.  
 Mad-daqqa jew mas-sabta l-mewt.  
 Donnu ras maqtugħa.  
 Aqta' qatgħa fil-laħam il-ħaj.  
 Daqs illum u għada.  
 Donnu sitta xaħam f'karta.  
 Jekk mhux ħmar, felu.  
 Xita bil-ħodon.  
 Infethu bwieb is-sema.  
 Trid tkun miegħu bħan-nar max-xama'.  
 L-isbaħ l-indafa qal maħmuġa.  
 Jaqta' ammozz (jgħid li jiġi f'moħħu).  
 Waqgħet kemm għandha tul.  
 Dari t-trieq nixrobha (kont ħafif fil-mixi).  
 Għandu moħħu daqs imħara (jaħseb qasir).  
 Aħbi x-xemx u uri lilha.  
 Qabadu ferħ ta' ġenn.  
 Malta ma tirruftax qamħ.  
 Spara għall-ajru u aġmel toqba.  
 Saħaq fl-ilma.  
 Minn tlieta 'l fuq jagħtu bil-buq.  
 Kollox jiġi siegħtu.  
 Għar-riħ bla xita.  
 Fuq min jiġi sultan.  
 Hallieni f'nofs leħja.  
 Qalbi bdiet tħabbat sitta sitta  
 Marid mejjet  
 B'nofs ħajra  
 Hallata-ballata  
 Jagħli għax jisbaħ  
 Bl-ingirr-ingirr  
 Hbieb ta' ġewwa  
 Bieb u għatba  
 Donnu ruħ zota  
 Wiċċ ħmieti  
 Għandha ruħha fi snienha  
 Għandu snienu bandla  
 Iblah karnival  
 S'issa ward u żahar  
 Ċinkwina ħames ħabbiet  
 Ġibtha żewġ  
 Hareġ bil-ħabb (igħiduh meta ma jirnexxix xi negozju.)  
 Holl xagħrek u ġib iż-żejt.

Inqalagħlu xi saram  
 Qalil minn qaddisu  
 La ħess u la mess  
 Wiċċu mqaxxar  
 Qiegħed b'seba' għajnejn fuqu  
 Halli jħabbat il-baħar  
 Idur ma' kull riħ  
 Baħar ix-xatt (gibuha żewg)  
 Ġewwa x-xilep  
 Bid-duqqaqa dal-ghodu  
 Id-demmm jġbed  
 Halli min jara  
 Hareg inkiss inkiss  
 Daħal kutu kutu  
 Hareg bħal sajjetta  
 Tagħti għajn ħażina  
 Għarqan ilma f' ilma  
 Żaqqu tasa' ġiebjja  
 Jiekol miġbħa  
 M'għandux mid-dinja  
 Qiegħda fil-ponta ta' lsieni  
 Haddtu mix-xebh  
 Għandi għatx klubi  
 Idur dawwara mejt  
 Denbu taħt il-blata  
 Ma jarax 'l hinn mill-ponta ta' mniefħru  
 Ta ruħu għall-knisja  
 Ta' ħajjet ir-ruħ.  
 Mill-Milied sa San Stiefnu  
 In-nies tkun taf x'toħlom bil-lejl  
 Rajt il-ħaġra l-morra  
 Ġera d-demmm fih  
 Demmu jerfghu wisq (nervus wisq)  
 Demmu spont  
 Gerra l-ħarira  
 Għandu qatra nbid tagħqad fuq is-subgħajn  
 Tiegħi f'tiegħi  
 Miexi fuq xfar għajnejh  
 Inqatgħetlu ż-żejża  
 L-ajru għalaq għajnu  
 Qalbi treqq  
 Tisfa' ċċejjaq  
 Għedna nifdu ħaqq li nfaqna  
 Għax ma kiex ! . . . l-erwieħ !



Ġej hodom ilma  
 Xita bil-qliel  
 X'baramlek... (x'fittillek)  
 Żamm il-għatx (Ilha ma tagħmel xita)  
 Sewwa xturu  
 Biċċa ta' raġel iġġajjed kantuniera  
 L-ajru mħerri (meta tkun ilha niezla xita bla ma taqta'  
 għal żmien twil)  
 Bħaz-zokk tal-fiġel  
 L-imsejtna għamlet il-mewta tagħha  
 Għandek l-għemiem f'moħħok (mitluf taħt passjoni, jew  
 bla dehen)  
 Għamlet bħal ferħ naħal (għamlet bexxa żgħira xita)  
 Ma nsib xejn f'kisbi  
 Xott bħall-frawli  
 Meta xxarrbet id-dinja (meta niżlet bexxa xita sewwa)  
 Suq għax sebaħ  
 Qiegħed jeħla t-temp (jiffriska)  
 Għandi mliemaħ tiegħek (jidhirli li nafek)  
 Sar għobra (xjieħ għokos)  
 Imħallta l-bejgħa  
 Miklub għax-xogħol  
 Ikkakkmat dejjem fuq il-kotba  
 Trid tgħaddini minn għajn il-labra  
 Kelli ħsieb ma stajtx noħroġ minnu (moħħi f'dal-ħsieb  
 biss)  
 Ġiebha għal xejn għal xejn  
 Għadu fi-iblah tiegħu  
 Bir-ragħxa li refgħet ma għarfetx iddawwar wiċċha  
 Jekk is-suq jerfa' rasu  
 Iżżid il-borma bil-meraq ta' moħħok (iżżejjen minn żnie-  
 dek, minn moħħok waqt li tirrakkonta)  
 Kont għadni daqs naqra.  
 B'għarqi u xerqi.  
 Idejha sa jaqgħu bil-bard.  
 Kulhadd merqtu u ftietu.  
 Ma kellekx tfarfar ġwienħek u tmur  
 Ma' dak l-ilma  
 Tatni tixjira mejt  
 Mill-qalb il barra  
 Fil-qabda (fit-tokk)  
 Daqsxejn ta' żrejmeċ lanqas jidher f'wiċċ l-art  
 Jekk għandek xi ħsieb ħottu

Qabad l-art (mar tajjeb fin-negozju)  
 Ma qagħadx itgħemhielek (tak bxara ħażina ċara u tonda)  
 Skond m'aħna ħatarna  
 Qabditni ħlewwa ta' qalb  
 Biex qegħdin la 'l hawn u la 'l hinn  
 Kemm imbill grizmejja  
 Għaddi ma' għerq il-ħajt  
 Bejn ħalta u ħaltejn (bejn iva u le)  
 Għandha lsienha jtaqtaq daqs summiena  
 Ġieb gieba flus minn barra  
 Ġiebli ruħi fi snieni  
 Xandruh ma' l-erbat irjieħ  
 Telaq bil-qalb it-tajba  
 Nar tat-tiben  
 Mhux ta' sebgħu f'ħalqu  
 Bil'li grizmejja għat-tafja  
 Qatta bla ħabel (la kap u la kuda)  
 Ingabar, daħal f'qoxortu  
 Ingħaqdu qaqoċċa (ta' fehma waħda)  
 Kemmex xufftejh  
 Offi għalik  
 Ma jqumx b'xebgħa swat  
 Lagħabu nieżel (jixtieq ħafna)  
 Kull qalb trid oħra  
 Mar b'wiċċu minn quddiem  
 Ma kellux faħam miblul  
 Kelb għalih in-nifsu  
 Duħħan bla xiwa  
 Toħlomx bil-ftajjar  
 Mhux ta' b'xejn din tiegħu  
 Miet kiesaħ u biered

R. M. B.

## Il-Moghħza

Lill-moghħza jafha kulħadd; kulħadd jaf li hi bhima gwejda, xi drabi fuq ruħha, li tagħtina l-ħalib kuljum u li minnha naraw mat-triqat tagħna għaddejjin merħliet sħaħ mixjin wara sidhom, minn filgħodu sa ma jidlam ċappa. Iżda mhux kulħadd jaf l-ismijiet li di'l-bhima jista' jkollha u l-aġġettivi li nagħtuha skond iż-żmien, il-lewn u ħwejjeġ oħra li jkollha jew l-istat li tinsab fih.

Għalhekk jiena ħsibt li ngħid xi ħaġa żgħira għal dawk li jixtiequ jafu bir-reqqa l-ħwejjeġ ta' madwarhom, biex meta jiktbu jkun jifhemu sewwa dak li qegħdin iġħidu.

Ngħidulha "mogħza" lil din il-bhima li semmejna fuq, meta tkun għallinqas għamlet jew ferrgħet, darbteju.

Il-ferħ (wild) tal-moghħza jgħidulu "gidi" jew "gidja", skond ma jkun raġel, jew mara.

Il-gidja, meta tikber li tkun tista' titgħammar (jigifieri toħbol, tnissel) u jkollha l-friegħ, iġħidulha "Għaniqa"

Meta tagħmel l-ewwel darba, iġħidulha "għaniqa ta' l-ewwel".

Il-moghħza tista' tkun ta' ħafna lwien, u jgħidulha *bajda*, *ħamra*, *sewda*, *xaqra*, eċċ. meta tkun kollha kemm hi ta' wieħed jew ieħor minn dawn il-lwien li semmejna, iżda,

Jekk tkun bajda bi tbiegħi kbar ta' lewn ieħor, iġħidulha *belqa*: belqa *bl-aħmar*, jekk it-tebġha tkun ħamra, belqa *bl-iswed*, jekk it-tebġha tkun sewda.

Xi drabi jkollha x-xaġħar abjad b'xi waħdiet sewdenin u billi dik it-taħlita ta' lwien tkun tagħti fl-ikħal, lill-moghħza jgħidulha *kaħla*.

Jekk bla qrun, iġħidulha *fartasa*.

Jekk bil-qrun, iġħidulha *muqrana*.

Jekk widnejha twal bosta *torka*.

Jekk widnejha qosra ħafna u mibrumin, iġħidulha *gar-ruwa*.

Jekk widnejha mdaqqsin, *barżakka*.

Jekk żgħar u mgerb'bin, *mondija*.

Sider il-moghħza jgħidulu "driegħ" driegħ-il-moghħza.

Il-moghħza tista' terħi, tarfa' tniżżel jew ittalla' driegħha.

Il-moghħza jgħidulha *li titfa' 'l barra*, meta hi u timxi titfa' sidirha għal wara saqajha, u għalhekk ma tkunx tajba ħafna għall-mixi.

# KOTBA ĠODDA

ĠUŻE GALEA — *Żmien l-Ispanjoli*, pp. 292. Stampat għand Giov. Muscat.

Fost il-kotba bil-malti li hargu din is-sena, ebda wieħed ma jista' jissemma iżjed minn dan. Għad illi r-rizultat tal-konkors imniedi mill-Gvern għall-aħjar rumanz jew rumanzi ħareġ xhur ilu, in-nies kienet tistenna, u bir-raġun, li tara hija nfisha x'rumanzi kienet għażlet il-Kummissjoni. Issa ħareġ l-ewwel wieħed jiġifieri dak li ha t-tieni premju li huwa tat-Tabib Ġużê Galea jismu *Żmien l-Ispanjoli*.

Nistgħu ngħidu li mill-ewwel daqqa t'għajn il-ktieb iħajrek taqrah u meta taqrah għandu żgur iogħġbok. Kif inhu mqasam fi tliet taqsimiet u ħafna kapitoli żgħar miktuba bi stil sabiħ, kliem mexxej, deskrizzjonijiet qosra u ħelwa, djalogi ħajja, meta tibda taqrah ma tkunx trid tieqaf qabel ittemmu; bħala rumanz, jew aħjar bħala "novel" kif isejhu l-ingliżi kitba ta' din ix-xorta, jista' jitqiegħed hdejn kull wieħed ieħor barrani u bħala biċċa kitba maltija għandu joqghod fost ta' l-ewwel. Il-fond storiku tar-rumanz li qiegħed dwar tliet biċċiet sbieħ ta' l-istorja ta' Malta: il-fidwa ta' Malta minn taħt idejn Monroi, il-miġġja u t-tkeċċija tal-furbani minn artna u ż-żjara lil Malta tar-Re Alfonsu l-Qalbieni, isebbah il-ġrajja li tintiseg miegħu mill-bidu sa l-aħħar. Kemm hu sabiħ u kemm iġhallem rumanz storiku bħal dan, u kemm għandna bżonn iżjed minn din ix-xorta ta' rumanzi li fil-ħin li jgħidu grajjiet sbieħ u jpingu karattri ta' nies bi lwien l-iżjed ħajja, iġhallmu l-istorja ta' pajjiżna, ifakkru fi drawwiet aktarx minsija u juru u jdaħħlu go qlubna l-għemil kbir u qaddis ta' missirijietna!

Ma jistax ikun noqogħdu nsemmu l-ġrajja kollha ta' dan ir-rumanz l-ewwelnett għaliex biex ingibuha fil-qosor intellfu ħafna mill-ħlewwa u min-nisġa tagħha u t-tieninett intellfu wkoll il-gost ta' minn għadu ma qrahx — iżda ma nistgħux ma ngħidux kemm laqtuna xi bċejeċ minnu :

Taqra u tara quddiem għajnejk żiemel għaddej jiġri b'rik-kieb fuqu, tisma' l-passi, tisma' l-lehġa; minn quddiem niċċa tal-Madonna żewġt itfal ragħajja jsejħulu u jitolbuh inewlilhom iż-żir

halli jbiddu l-ward ta' quddiem il-Madonna; kemm nixtieq kont pittur halli npingih lil dak ir-raġel daqs hawn jerfa' lil dik in-nifsa ta' tfajla 'l fuq il fuq biex tilhaq man-nieċa, u mbagħad kont inpingihom għarkobbtejhom lil dawk iż-żewġ angli jitolbu 'l Madonna gġibihom lil missierhom lejn id-dar!

Band'oħra tistħajlek tara lill-Ġurat u 'l ibnu l-kbir sejr in għall-kaċċa: rekkbin iż-żwiemel, imdawrin b'qaddejja, paġġi u falkunieri, min riekeb u min miexi b'raxxa klieb, marbutin sitta sitta, jinbħu, jaqbzu u jkarkru warajhom lil dawk li kienu jzommuhom.

It-taqbida bejn is-suldati tad-Dejma u n-nies tal-Palazz il-Ġdid f'Wied il-Kbir, waqt maltempata li tbażza', id-daħla tal-miġfna ta' Spanja fil-port tagħna u l-laqqha tal-Maltin lir-Re Alfonsu u fl-aħharnett il-Haqq ta' l-Armi jew it-taqbida bejn iż-żewġ kampjuni: Martin Gatt u l-Kavaliier l-Iswed fil-witja tal-Marsa huma kwadri oħra li la darba tkun rajthom mal-qari ta' dan il-ktieb mhux lakemm titlifhom minn quddiem għajnejk.

Ktieb sabiħ bħal dan ta' madwar 300 faċċafa, stampat ċar u fuq karta tajba, u, fuq kollox, ta' tagħlim u ta' mogħdija taż-żmien, għandu jinstab fil-librerija ta' kull malti.

*Ix-Xirka għat-Tixrid ta' Qari Malti* ta' l-Egittu harġet ktieb iehor bil-Malti li jagħmel għieh l-ewwelnett lill-kittieb tiegħu u mbagħad lix-Xirka nfisha; dan hu l-buzzett Patru-Drammatiku b'att wieħed *L-Akbar Imħabba* ta' Ivo Muscat-Azzopardi, mitbugħ għand id-ditta Giov. Muscat. Dan il-buzzett inhadem l-ewwel darba f'Liandra, fit-13 ta' Settembru, 1936, fit-Teatru "Al Moassat" u kien ingħogħob hafna, issa, stampat kif inhu, ma jistax jonqos li ma jagħtix gost lil kull min jaqrah. Dan il-ktieb haqqu jkun milqugħ tajjeb minn kulhadd għax miktub heġu u jolqtok tassew, iżda, barra minn dan, in-nuqqas ta' xogħlijiet drammatiċi bil-Malti (għax barra mill-*Fidwa tal-Bdiewa* ta' Ninu Cremona u *Catarin* ta' L. Rosato, tista' tgħid li ma għandna xejn) għandu jkompli jhegġiġna biex nilqgħu tajjeb dan ix-xogħol halli haddieħor jithajjar jikteb u jistampa xogħlijiet drammatiċi bħal dawn.

Waslilna wkoll minn għand din ix-Xirka għadd speċjali ta' "Il-Qari Malti" għal jum it-tfakkira tar-Rebħa tat-8 ta' Settembru 1565. Stampat tajjeb hafna għand De Giorgio's Press ta' Port Said; fih hafna stampi u artikoli interessanti bil-Malti, bl-Ingliz u bil-Franċiż.

Barra minn dawn il-kotba, bħal ma ġa għidnielkom, ix-Xirka ġa ħarġet tnejn oħra, *Ċensu Barbara* ta' Ġużê Muscat-Azzopardi u *Minn Xtut in-Nil*. Fuq dan ta' l-aħħar, li ħabbarnieh fl-aħħar ħarġa, xejn ma għidnielkom għax ma kellniex wisja f'dak il-għadd għalhekk jixraq li, la darba qegħdin insemmu din ix-Xirka, ingħidu xi haġa fuqu wkoll.

Dan il-ktieb hu magħmul minn tnax-in-Novella miktubin minn Maltin-Eġizzjani li xi wħud minnhom għadhom jib-dew jitharrġu fis-sengħa tal-kitba maltija. L-ewwel fost il-kittieba tiegħu rridu nsemmu lis-sur Ivo Muscat-Azzopardi, li bħal missieru, taha biex jaħdem b'ruħu u ġismu għal ilsien art twelidu. Il-kitba tiegħu nafuha biżżejjed sew għall-istil kemm ukoll għall-ħeġġa patrijottika tagħha, xhieda l-buzzett *L-akbar Imħabba* li semmejna iżjed il fuq. Kit-tieb ieħor, li jekk noqogħdu għan-novella li hemm tiegħu f'dan il-ktieb iwiegħed li, jekk isib min iħeġġu, għad naraw tiegħu volumi sħaħ, huwa s-sur Ant. Bajada. Fost il-kittieba l-oħra hemm żewġ nisa li għad li waħda minnhom mhux iżjed fostna l-ħajja u għalhekk ma nistgħux nittamaw iżjed minnha, lill-oħra (is-Sinjura Said) ta' min iħajjarha u jagħmilha l-qalb għall-quddiem. Jaħasra hawn Malta, in-nisa tagħna, tneħħi xi waħda jew l-iżjed tnejn, xejn ma huma mħeġġin għall-kitba bil-malti u lil dawki li jaqraw dan inħajruhom jagħmlu bħas-Sinjura Said ta' l-Eġittu. Mhux biss dawn, fost il-kittieba ta' dawn it-tnax-il-novella sa kemm l-Eġizzjan effendi Hassan, kompożitur fil-mitbagħ tas-Sur De Giorgio li fisser ħrafa għarbija bil-lsien Malti!

[Il-kotba tax-Xirka *għat-Tixrid* ta' *Qari Malti* f'Malta issibu tixruhom minn għand id-Ditta Giov. Muscat ta' Strada Mercanti il-Belt: *Ċensu Barbara* 1/- *Minn Xtut in-Nil* 1/- *L-Akbar Imħabba* -/7 u l-Għadd speċjali tal-*Qari Malti* -/4-

Dawn il-granet ħareġ it-tieni ktieb ta' *Ġrajjet Malta u n] nies tagħha* miktub minn Dr. A.V. Laferla O. B. E u maqlub bil-Malti minn G. Ebejjer u S. Gatt. Ma jagħmelx għajb lil ta' qablu. Fih imfissra ċar u ħafif il-ġrajja ta' Malta mill-miġja tal-Kavaleri ta' San Ġwann sat-tmiem tas-saltna tal-Grammastru Pintu—ktieb sabiħ, bi 80 faċċ. bi ftit stampi, stampat fl-Oxford University Press.

Is-Sur J.J. Marks ħareġ l-ewwel ktieb fost erbgħa li sejr in għaqqdu x-xogħol tiegħu jismu *Tejbilhom Ĥajjethom*. Din l-ewwel Taqsima fiha 64 faċċ. u tinbiegħ -/6.

F. S. C.

# “Gabra ta’ Kitba Maltija”

SEJHA MIT-TABIB ĠUŻE BONNICI

Kull meta joħroġ ir-rapport tal-Biblijoteka ta’ Malta, sena wara sena, meta jitkellem fuq il-kitba Maltija, iġħid li ma hemmx u m’humix joħroġu kotba biżżejjed bil-Malti biex jilqgħu t-talb ta’ dawk li jħobbu jaqraw b’ilsien art twelidhom u jitlob lill-Gvern jagħmel xi haġa biex iħajjar lill-kittieba tal-Malti jzidu fil-kitba tagħhom u fil-ħruġ ta’ kotba b’ilsienha.

S’issa l-Gvern ma għamel xejn jew għamel ftit wisq. Lanqas ma deher xi bniedem li ħa fuq spallejh ir-responsabbiltà li jqawwi qalb il-kittieba tal-Malti u joħroġhom il-kotba tagħhom u jgħallishom mill-ħsieb u mill-biża’ ta’ l-ispejjeż u jħallashom mill-aħjar li jista’ ta’ xogħolhom. Xi erbgħin sena ilu, is-Sur Fons Maria Galea kien beda joħroġ il-kotba tal-Mogħdija taż-Żmien, iżda dawn, bħal kull haġa fil-bidu tagħha, tant għad-daq tagħhom, kemm ukoll għall-kitba ta’ go fihom, ma jistgħux jissejju għal kollox kotba li kabbru l-isem tal-letteratura Maltija, għalkemm għenuha ħafna biex timxi ‘l quddiem.

## IL-LETTERATURA MALTIJA

Il-Letteratura Maltija għadha fit-tfulija tagħha, l-aktar il-proża. Ir-rumanzi tajbin tal-Malti li jistgħu jħabbtuha ma’ dawk ta’ artijiet oħra, jingħaddu fuq is-swaba’ ta’ id waħda. Ġabriet ta’ novelli għadhom qatt ma ħarġu u dawk li l-Ingliżi jsejju “essays” għadhom qatt ma deheru f’ilsienha.

X’inhi l-ħitja ta’ dan? Fiż-żmien l-imgħoddi l-kitba tal-Malti kienet magħduda bħala telf ta’ żmien u dawk li għal ħilithom jew għal għerfhom setgħu jiktbu xi haġa ta’ fejda kienu jagħzlu xi lsien ieħor biex ma jnaqqasux għieħhom. Illum dan għadda u mar u ħadd ma għadu jistgħi jingħadd bħala kittieb tal-Malti. Dak li illum qiegħed jaħqar il-kitba maltija u jaqta’ qalb il-kittieba hu l-biża’ ta’ l-ispejjeż. Biex toħroġ rumanz sura ta’ nies u tagħmillu ftit tar-reklam biex jimxi trid madwar £40.

Ftit huma dawk il-kittieba li, wara li jitilfu ħafna żmien u xogħol biex jiktbu xi haġa, jistgħu joħroġu dawn il-flus minn buthom u li jekk ikun hemm xi telf (bħalma ħafna drabi

jiġri) ma jbatux huma u nieshom: minfiabba f'hekk huma aktarx li ma jiktbux iżjed.

## TELF TA' FLUS

Għaliex il-kitba tajba bil-Malti s'issa għadha qatt ma ħalliet qligħ ta' flus? Il-poplu ta' Malta hu maqsum, — bejn dawk li jafu jaqraw b'xi Isien barrani u dawk li jafu bil-Malti biss. Ta' l-ewwel aktar jaqraw xi rumanz b'isien barrani li jafu u jidhrilhom li jekk jaqdbu xi ktieb bil-Malti se jrin jonqsu; u l-oħrajn li jafu bil-Malti biss m'humix imgħallma biżżejjed biex jifhmu, u jitgħaxxqu b'kitba tajba u aktar jieħdu gost b'kotba mimlija serq, qtil, fantażmi u ħafna ħmerijiet bħal dawn. Minfiabba dan, il-kotba tajba ma jimxux u jgħibu magħhom telf ta' flus lil min joħroġhom. Għalhekk il-kittieba tajba jaqtgħu qalbhom u l-letteratura maltija ma timxix il quddiem u tikber.

## HRUĠ TA' KOTBA

Biex ngħinu l-kittieba tal-Malti u nkabbru l-letteratura maltija, nisibna biex nibdew noħroġu gabra ta' kitba Maltija. Kull tliet xhur noħroġu "rumanz" jew gabra ta' "novelli" oriġinali mik-tuba minn Malti. Il-kittieb ikun min ikun, jurina l-kitba tiegħu u jekk tkun tajba u ta' fejda jara xogħlu stampat bla taħbit ta' xejn u bla nfiq ta' flus. Anzi jekk ikun hemm il-qligħ jieħu nofsu.

## "IMSEHBIN FIL-ĠABRA"

Biex il-ħsieb tagħna jseħħ hemm bżonn li jkollna l-għajnuna ta' dawk li jħobbu l-Malti u jixtiequ jaraw il-letteratura tagħna tikber. Bħal ma għedna qabel, biex wieħed joħroġ ktieb sewwa u jmexxih irid madwar £40; biex joħroġ erba' kotba f'sena jrid £160. Naħseb li hadd ma jistenna li jien, barra t-taħbit u xogħol li nieħu, sejjer noħroġ din is-somma minn buti; ukoll kieku rrid, ma nistax.

Hemm bżonn, għall-ġid ta' Isien artna, li 700 ruħ jissieħbu miegħi fit-tixrid ta' Ġabra ta' Kitba Maltija" u jintrabtu li kull tliet xhur iħallsu mhux aktar minn xelin u nofs u jieħdu l-ktieb li joħroġ: f'sena, għal erba' kotba jħallsu mhux aktar



minn sitt xelini. Min jithajjar u jixtieq igħin billi jissieħeb fil-‘Ġabra ta’ Kitba Maltija’ hu mitlub jibgħat ismu f’dan l-indirizz; Lit-tabib Ġuze Bonnici, 131, Trierq San Pawl, il-Belt. Il-ħbieb tal-Qari Malti għandhom kollha jissieħbu u jħajru lil ħbiebhom jagħmlu bħalhom, għax jekk ma jkunx hemm għadd ta’ mseħbin biżżejjed, il-“Ġabra” ma tkunx tista’ tofirog.

## FORMULA

Il-Formula hija din:—

“Jien, nixtieq nissieħeb fil-“Ġabra ta’ Kitba Maltija” ma-ħruġa mit-tabib Ġuze Bonnici, u nintrabat għal sena bi ħlas ta’ mhux aktar minn sitt xelini għal erba’ kotba ma’ tul din is-sena. Jekk ma nkunx irrid nintrabat għas-sena ta’ wara navża bi tliet xhur bil-quddiem.”

Isem . . . . .

Fejn toqgħod . . . . .

\* \* \*

Ma hemmx għal fejn inżidu kelma oħra ma’ dawn l-erba’ kelmiet sbieħ u f’waqthom tat-tabib Bonnici. Lit-tabib Bonnici, il-qarrejja tagħna jafuh tajjeb: fil-*Malti* tagħna ġieb ħafna novelli u kien mill-ewwel li-stampa ktieb bl-alfabett u l-ortografija tal-Għaqda jismu *Imħabba u Mibegħda* meta b’din l-ortografija ma kienx għad hawn ħilief ħames jew sitt kotba biss u meta l-Għaqda kienet kważi bla magħrufa u mħabbta bil-bosta minn min kien beda jibza’ minnha. Nixtiequ ħafna li *l-qarrejja kollha tagħna* jiktbu lit-tabib Bonnici biex jissieħbu f’din ii-*Ġabra*.